



**இலங்கைச் சனநாயக சோசலிசக் குடியரசின்
பாராளுமன்றம்**

**2007 ஆம் ஆண்டின் 24 ஆம் இலக்க, கணினிவழிக்
குற்றச் சட்டம்**

(2007 ஆம் ஆண்டு யூலை மாதம் 09 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2007, யூலை மாதம் 13 ஆந் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது
கொழும்பு 05, அரசாங்க வெளியீட்டலுவலகத்திற் பெற்றுக் கொள்ளலாம்

விலை: ரூபா 25.00

தபாற் செலவு: ரூபா 7.50

**2007 ஆம் ஆண்டின் 24 ஆம் இலக்க, கணினிவழிக்
குற்றச் சட்டம்**

[2007 ஆம் ஆண்டு யூலை மாதம் 09 ஆம் திகதி அத்தாட்சிப்படுத்தப்பட்டது]

ச.வ.ஓ.-72/2000

கணினிவழிக் குற்றத்தை அடையாளங்காணுவதற்கும் அத்தகைய குற்றங்களின் புலன்விசாரணை மற்றும் தடைசெய்தலுக்கான நடவடிக்கைமுறைகளை ஏற்பாடுசெய்வதற்கும் அதனோடு தொடர்புடைய அல்லது அதன் இடைநேர் விளைவான கருமங்களுக்கு ஏற்பாடுசெய்வதற்குமானதொரு சட்டம்

இலங்கைச் சனநாயக சோசலிசக் குடியரசின் பாராளுமன்றத்தினால் பின்வருமாறு சட்டமாக்கப்படுவதாகுக :-

1. இச்சட்டம் 2007 ஆம் ஆண்டின் 24 ஆம் இலக்க, கணினிவழிக் குற்றச் சட்டம் என எடுத்துக்காட்டப்படலாமென்பதுடன் அமைச்சர் வர்த்தமானியில் வெளியிடப்படும் கட்டளைமூலம் நியமிக்கின்றவாறான (இதனகத்துப்பின்னர் “நியமிக்கப்பட்ட திகதி” எனக் குறிப்பீடு செய்யப்படும்) அத்தகைய திகதியில் வலுவுக்கு வருதலும் வேண்டும்.

கருக்கப் பெயர்.

2. (1) இச்சட்டத்தின் ஏற்பாடுகள் -

இச்சட்டத்தின் ஏற்புடைமை.

(அ) இலங்கையில் அல்லது வெளிநாட்டில் சமூகமாயிருக்கும்போது ஆளொருவர் இச்சட்டத்தின்கீழ் தவறொன்றைப் புரியுமிடத்து ;

(ஆ) இச்சட்டத்தின்கீழ் தவறொன்றாக அமையும் செயலினால் பாதிக்கப்பட்ட அல்லது பாதிக்கப்பட்டிருந்த கணினி, கணினிமுறைமை, அல்லது தகவல், சார்புடைய நேரத்தில் இலங்கையில் அல்லது வெளிநாட்டில் இருந்தவிடத்து ;

(இ) ஏதேனும் கணினித் தேக்கம், அல்லது தரவு அல்லது தகவல் செய்முறைச் சேவை உட்பட இச்சட்டத்தின்கீழ் தவறொன்றைப் புரிகையில் பயன்படுத்தப்பட்ட வசதி அல்லது சேவை முக்கியமான நேரத்தில் இலங்கையில் அல்லது வெளிநாட்டில் தளம் பெற்றிருந்தவிடத்து ; அல்லது

2 2007 ஆம் ஆண்டின் 24 ஆம் இலக்க, கணினிவழிக் குற்றச் சட்டம்

(ஈ) இச்சட்டத்தின்கீழ் தவறொன்று புரியப்பட்டதன்மூலம் அரசுக்கு அல்லது இலங்கையில் அல்லது இலங்கைக்கு வெளியே வதிவுள்ள ஆளொருவருக்கு இலங்கையில் அல்லது வெளிநாட்டில் நட்டம் அல்லது சேதம் ஏற்படுமிடத்து,

ஏற்புடையனவாதல் வேண்டும்.

(2) ஓராம் உட்பிரிவின் (ஈ) என்னும் பந்தியின் நோக்கங்களுக்கு “ஆள்” என்பது கூட்டிணைக்கப்பட்ட அல்லது கூட்டிணைக்கப்படாத ஆட்களின் குழுவொன்றை உள்ளடக்கும்.

பாகம் I

கணினிவழிக் குற்றம்

கணினியொன்றுக்கு அதிகாரமளிக்கப்படாத அணுக்கத்திற்கென ஏதேனும் செயலைச் செய்வது தவறொன்றாதல்.

3. தமக்காகவோ அல்லது வேறு எவரேனும் ஆளுக்காகவோ -

(அ) ஏதேனும் கணினிக்கு ; அல்லது

(ஆ) ஏதேனும் கணினியில் வைத்திருக்கப்படும் ஏதேனும் தகவலுக்கு,

அணுக்கத்தை பெறுவதற்கு தாம் சட்டமுறையான அதிகாரத்தைக் கொண்டிருக்கவில்லை என அறிந்திருந்தும் அல்லது அவ்வாறு நம்புவதற்குக் காரணமிருந்தும் அத்தகைய அணுக்கத்திற்கான நோக்கில் உளக்கருத்துடன் ஏதேனும் செயலைச் செய்கின்ற ஆளெவரும், தவறொன்றுக்குக் குற்றவாளியாதல் வேண்டும் என்பதுடன் குற்றத்தீர்ப்பளிக்கப்பட்டதன்மேல் ஒரு இலட்சம் ரூபாவை விஞ்சாதவொரு குற்றப்பணத்திற்கு அல்லது இரண்டு ஆண்டுகளுக்கு நீடிக்கக்கூடிய இருவகையிலொருவகை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டிற்கும் ஆளாதலும் வேண்டும்.

அதிகாரமளிக்கப்படாத அணுக்கத்திற்கான ஏதேனும் செயலைச் செய்தல் தவறொன்றாதல்.

4. தமக்காகவோ அல்லது வேறு எவரேனும் ஆளுக்காகவோ -

(அ) ஏதேனும் கணினிக்கு ; அல்லது

(ஆ) ஏதேனும் கணினியில் வைத்திருக்கப்படும் ஏதேனும் தகவலுக்கு,

2007 ஆம் ஆண்டின் 24 ஆம் இலக்க, கணினிவழிக் 3
குற்றச் சட்டம்

அணுகக்கூடிய பெறுவதற்கு தாம் சட்டமுறையான அதிகாரத்தைக் கொண்டிருக்கவில்லை என அறிந்திருந்தும் அல்லது அவ்வாறு நம்புவதற்குக் காரணமிருந்தும், இச்சட்டத்தின்கீழ் அல்லது அப்போதைக்கு வலுவிலுள்ள வேறு ஏதேனும் சட்டத்தின்கீழ் ஏதேனும் தவறைப்புரியுமுளக்கருத்துடன் அத்தகைய அணுகக்கூடிய திற்கான நோக்கில் உளக்கருத்துடன் ஏதேனும் செயலைச் செய்கின்ற ஆளெவரும், தவறொன்றுக்குக் குற்றவாளியாதல் வேண்டுமென்பதுடன் இரண்டு இலட்சம் ரூபாவை விஞ்சாத குற்றப் பணமொன்றுக்கு அல்லது மூன்று ஆண்டுகளுக்கு நீடிக்கக்கூடிய காலப்பகுதிக்கான இருவகையிலொருவகை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டிற்கும் அத்துடன் வேறு ஏதேனும் சட்டத்தின்கீழான தவறொன்றின் விடயத்தில், அத்தகைய மற்றைய தவறைப்புரிய எத்தனிக்கும் தவறுக்கென விதித்துரைக்கப்பட்ட வாறான அத்தகைய காலப்பகுதிக்கான மறியற்றண்டனைக்கும் ஆளாதலும் வேண்டும்.

விளக்கம் 1 — பந்தி (அ) என்பதன் நோக்கங்களுக்கு கணினியொன்றை வெறுமனே முடுக்கிவிட்டாலே போதுமானதாகும்.

விளக்கம் 2 — பந்தி (ஆ) என்பதன் நோக்கங்களுக்கு —

- (அ) ஏதேனும் கணினியில் வைத்திருக்கப்படும் ஏதேனும் செய்நிரலை அல்லது தரவைப் பெற்றுக்கொள்ளும் முன்னம் ஒன்றிருத்தல் வேண்டும் ;
- (ஆ) பெற்றுக்கொள்வதற்கு முன்னப்பட்ட அணுகக்கூடிய அதிகாரமளிக்கப்படாததாயிருத்தல் வேண்டும் ;
- (இ) ஏதேனும் குறிப்பிட்ட செய்நிரலுக்கு, தரவுக்கு அல்லது கணினிக்குத் திசைதிருப்பப்பட்ட அணுகக்கூடியதைக் கொண்டிருத்தல் அவசியமல்ல.

5. ஏதேனும் பணி, ஏதேனும் கணினிக்கு அல்லது கணினி முறைமைக்கு அல்லது கணினி செய்நிரலுக்கு அதிகாரமளிக்கப்படாத திரிபுபடுத்துதலை அல்லது சேதத்தை அல்லது சாத்திய முள்ள சேதத்தை விளைவிக்குமென அறிந்துகொண்டு அல்லது நம்புவதற்குக் காரணமாயிருந்து உளக்கருத்துடனும் சட்டமுறையான அதிகாரமின்றியும் கணினியைக்கொண்டு ஏதேனும் அத்தகைய பணியைச் செய்ய வைக்கும் ஆளெவரும் தவறொன்றுக்குக்

சட்டமுறையான அதிகாரமின்றி கணினி யொன்றை பணியொன்று செய்யவைப்பது தவறொன்றாதல்.

4 2007 ஆம் ஆண்டின் 24 ஆம் இலக்க, கணினிவழிக் குற்றச் சட்டம்

குற்றவாளியாதல் வேண்டும் என்பதுடன், குற்றத்தீர்ப்பளிக்கப் பட்டதன்மேல் மூன்று இலட்சம் ரூபாவை விஞ்சாத குற்றப்பண மொன்றுக்கு அல்லது மூன்று ஆண்டுகள் வரை நீடிக்கப்படக் கூடிய காலப்பகுதிக்கு, இருவகையிலொருவகை மறியற்றண்டணைக்கு அல்லது அத்தகைய குற்றப்பணம், மறியற்றண்டணை ஆகிய இரண்டிற்கும் ஆளாதலும் வேண்டும்.

விளக்கங்கள்

ஏதேனும் கணினிக்கு, கணினி முறைமைக்கு அல்லது கணினி செய்நிரலுக்கு ஏதேனும் அதிகாரமளிக்கப்படாத திரிபுபடுத்துதல் அல்லது சேதம் அல்லது சாத்தியமுள்ள சேதம் இடம்பெறுவதற்கு பின்வருவனவற்றுள் ஏதேனும் ஒன்று இடம்பெறலாம் -

- (அ) ஏதேனும் கணினியின் இயக்கத்தை, கணினி முறைமையை அல்லது ஏதேனும் கணினியில் தேக்கி வைத்திருக்கப்படும் ஏதேனும் தரவின் அல்லது தகவலின் நம்பகத்தன்மையை சீர்குலைத்தல் ;
- (ஆ) ஏதேனும் கணினியில் தேக்கி வைத்திருக்கப்படும் ஏதேனும் தகவலை அழித்தல், நீக்குதல் அல்லது சிதைத்தல், அதனுடன் வேறெதனையும் சேர்த்தல், நகர்த்துதல் அல்லது மாற்றுதல் ;
- (இ) தரவைத் தேக்கிவைப்பதற்கு அல்லது தரவை மீண்டும் வெளிக்கொணர்வதற்கு கணினி நேரத்தையும் தரவுமுறை வழிப்படுத்துதலையும் ஈடுபடுத்தும் கணினிச் சேவையொன்றைப் பயன்படுத்துதல் ; அல்லது
- (ஈ) கணினியொன்றின் பிறழ்செயற்பாட்டின் பயனையுடைய அல்லது ஏதேனும் கணினியில் அல்லது கணினிமுறைமையில் வைத்திருக்கப்படும் தரவை அல்லது தகவலை மோசடியாக மாற்றுகின்ற கணினி செய்நிரல் ஒன்றை அறிமுகம் செய்தல்.

விளக்கம் - மேலே (அ) முதல் (ஈ) வரையிலான பந்திகளின் நோக்கங்களுக்கு அதன்கண் குறிப்பிட்டுசெய்யப்பட்ட விளைவாந்தன்மைகள் இயல்பில் தற்காலிகமானவையாக இருந்தனவா அல்லது நிரந்தரமானவையாக இருந்தனவா என்பது பொருட்டல்ல.

தேசிய பாதுகாப்பு முதலியவற்றிற் கெதிராகப் புரியப்பட்ட தவறுகள் .

6. (1) அத்தகைய பணி -

- (அ) தேசிய பாதுகாப்பிற்கு ;
- (ஆ) தேசிய பொருளாதாரத்திற்கு ; அல்லது
- (இ) பொதுமக்களின் பாதுகாப்பிற்கு,

2007 ஆம் ஆண்டின் 24 ஆம் இலக்க, கணினிவழிக் 5
குற்றச் சட்டம்

ஆபத்தை அல்லது உடனிகழக்கூடிய ஆபத்தை விளைவிக்குமென அறிந்துகொண்டு அல்லது நம்புவதற்குக் காரணமாயிருந்து உளக்கருத்துடன் கணினியொன்றைக்கொண்டு ஏதேனும் அத்தகைய பணியைச் செய்யவைக்கும் ஆளெவரும் தவறொன்றுக்குக் குற்றவாளியாதல் வேண்டுமென்பதுடன் குற்றத்தீர்ப்பளிக்கப் பட்டதன்மேல் ஐந்தாண்டுகளை விஞ்சாத காலப்பகுதியொன்றுக்கான இருவகையிலொருவகை மறியற்றண்டனையால் தண்டிக்கப்படற்பாலதாதலும் வேண்டும்.

(2) ஓராம் உட்பிரிவின் பந்தி (அ) அல்லது (இ) என்பதன்கீழ் தவறொன்றிற்கான துடர்ச்சியொன்றில், விடயத்திற்கேற்ப தேசிய பாதுகாப்பு அல்லது பொதுமக்கள் ஒழுங்கு அல்லது தேசிய பொருளாதாரம் தொடர்பில் முறையே (1) ஆம் உட்பிரிவில் எதிர்பார்க்கப்பட்ட நிலைமை உண்மையிலேயே நிலவியது எனக் குறிப்பிட்டு பாதுகாப்பு என்னும் விடயத்திற்குப் பொறுப்பான அமைச்சரின் அமைச்சர் செயலாளரின் கைப்பட்ட சான்றிதழொன்று அல்லது (1) ஆம் உட்பிரிவின் (ஆ) என்னும் பந்தியின் கீழான தவறொன்றுக்கான துடர்ச்சியொன்றில் நிதி என்னும் விடயத்திற்குப் பொறுப்பான அமைச்சரின் அமைச்சர் செயலாளரின் கைப்பட்ட சான்றிதழொன்று சாட்சியத்தில் ஏல்தகவாதல் வேண்டும் என்பதுடன் அதன்கண் குறிப்பிடப்பட்ட நிகழ்வுகளின் முதற் தோற்றச் சான்றாதலும் வேண்டும்.

7. கணினியொன்றிடமிருந்து அல்லது கணினியொன்றின் தேக்க ஊடகத்திலிருந்து தகவல் சட்டமுறையான அதிகாரமின்றிப் பெறப்பட்டுள்ளது என அறிந்துகொண்டும் அல்லது நம்புவதற்கு காரணமிருந்தும் அத்தகைய ஏதேனும் தகவலை :-

சட்டவிரோத
மாகப் பெறப்பட்ட
தரவு
முதலியவற்றைக்
கையாளுதல்
தவறொன்றாதல்.

(அ) கொள்வனைசெய்கின்ற, பெற்றுக்கொள்கின்ற, வைத்திருக்கின்ற, விற்பனை செய்கின்ற அல்லது ஏதேனும் முறையில் அதனைக் கையாளுகின்ற ;

(ஆ) கொள்வனை அல்லது விற்பனைசெய்ய அல்லது ஏதேனும் முறையில் அதனைக் கையாள கொடை முனைவுசெய்கின்ற ; அல்லது

6 2007 ஆம் ஆண்டின் 24 ஆம் இலக்க, கணினிவழிக் குற்றச் சட்டம்

(இ) விடயப்பொருளை அல்லது அதன் கருத்தை இறக்கம் செய்கின்ற, மேலேற்றம் செய்கின்ற, பிரதிசெய்கின்ற அல்லது பெறுகின்ற, ஆளெவரும் தவறொன்றுக்குக் குற்றவாளியாதல் வேண்டும் என்பதுடன், குற்றத்தீர்ப்பளிக்கும்படி தன்மேல் ஓரிலட்சம் ரூபாவுக்கு குறையாததும் மூன்றிலட்சம் ரூபாவை விஞ்சாத குற்றப்பணமொன்றுக்கு அல்லது ஆறு மாதங்களுக்கு குறையாததும் மூன்று ஆண்டுகளை விஞ்சாததுமானவொரு காலப்பகுதிக்கான இருவகையிலொருவகை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டிற்கும் ஆளாதலும் வேண்டும்.

விளக்கம்

9 ஆம், 10 ஆம் பிரிவின் நோக்கங்களுக்காக -

- (அ) தவறாளர் கணினியின் அணுகத்திற்கு அதிகாரம் பெற்றிருந்தார் அல்லது பணியைப் புரிவதற்கு அதிகாரம் பெற்றிருந்தார் என்பது பொருட்டல்ல ;
- (ஆ) தவறாளர் குறிப்பான எவரேனும் ஆளுக்கு அல்லது ஏதேனும் நிறுவனத்திற்கு நடடம் அல்லது சேதம் விளைவிக்கும் சாத்தியமுள்ளதென உள்கருத்தைக் கொண்டிருந்திருக்கவோ அல்லது அறிவை கொண்டிருந்திருக்கவோ தேவையில்லை.

8. அறிந்திருந்தும் அல்லது சட்டமுறையான அதிகாரமின்றி—

(அ) கணினியொன்றுக்கு அதிலிருந்து அல்லது அதற்குள் ஏதேனும் ஒப்பப்பணம் செலுத்துநரின் தகவல், போக்குவரத்துத்தரவு அல்லது ஏதேனும் தொடர்பாடல் எதனையும் ; அல்லது

(ஆ) ஏதேனும் தகவலைக் காவியிருக்கும் கணினியொன்றிலிருந்து ஏதேனும் மின்காந்த உமிழ்வுகளை,

குறுக்கீடு செய்கின்ற, ஆளெவரும், தவறொன்றுக்குக் குற்றவாளியாதல் வேண்டும் என்பதுடன், குற்றத்தீர்ப்பளிக்கும்படி தன்மேல் ஓரிலட்சம் ரூபாவுக்கு குறையாததும் மூன்றிலட்சம் ரூபாவை விஞ்சாததுமான குற்றப்பணமொன்றுக்கு அல்லது ஆறு மாதங்களுக்குக் குறையாததும் மூன்று ஆண்டுகளை விஞ்சாததுமான காலப்பகுதியொன்றுக்கான இருவகையிலொருவகை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டிற்கும் ஆளாதலும் வேண்டும்.

சட்டவிரோத
மாகத் தரவை
குறுக்கீடு செய்தல்
தவறொன்றாதல்.

2007 ஆம் ஆண்டின் 24 ஆம் இலக்க, கணினிவழிக் 7
குற்றச் சட்டம்

9. சட்டமுறையான காரணமின்றி -

சட்டமுரணான
உபாயங்களைப்
பாவித்தல்
தவறொன்றாதல்.

(அ) கணினியொன்று அல்லது கணினிச் செய்நிரல் உட்பட
உபாயம் ஒன்றை;

(ஆ) கணினி முழுவதையும் அல்லது அதன் ஏதேனும்
பாகத்தை அணுகும் ஆற்றலுடைய கணினிக் கடவுச்
சொல் ஒன்றை, அணுகுக்குறியை அல்லது அதனை
யொத்த தகவலை,

அது, இச்சட்டத்தின்கீழ் தவறொன்றைப்புரியும் நோக்கத்திற்கான
எவரேனும் ஆளினால் பயன்படுத்தப்பட வேண்டும் என்ற முன்
னத்துடன் தயாரிக்கின்ற, விற்பனை செய்கின்ற, பாவனைக்குப்
பெறுகின்ற, இறக்குமதி செய்கின்ற, ஏற்றுமதி செய்கின்ற, விநி
யோகிக்கின்ற அல்லது வேறுவகையில் கிடைக்கச் செய்கின்ற
ஆளெவரும் தவறொன்றுக்குக் குற்றவாளியாதல் வேண்டும்
என்பதுடன் குற்றத்தீர்ப்பளிக்கப்பட்டதன்மேல் ஓரிலட்சம் ரூபாவுக்
குக் குறையாததும் மூன்றிலட்சம் ரூபாவை விஞ்சாததுமான
குற்றப்பணமொன்றுக்கு அல்லது ஆறு மாதங்களுக்கு குறையாத
தும் மூன்று ஆண்டுகளை விஞ்சாததுமானவொரு காலப்பகுதிக்கான
இருவகையிலொருவகை மறியற்றண்டனைக்கு அல்லது
அத்தகைய குற்றப்பணம், மறியற்றண்டனை ஆகிய இரண்டிற்கும்
ஆளாதலும் வேண்டும்.

10. கணினியொன்றின் வாயிலாக வழங்கப்படும் ஏதேனும்
சேவையை அணுகுவதைத் தமக்கு இயலச்செய்யும் தகவல் பொறுப்
பிக்கப்பட்டவராக, அவ்வாறு செய்வதற்கு வெளிப்படையான
அதிகாரம் எதுவுமின்றி அல்லது வெளிப்படையான அல்லது
உட்கிடையான ஏதேனும் ஒப்பந்தத்தை மீறி அத்தகைய தகவலை
வெளியிடுகின்ற ஆளெவரும் தவறொன்றுக்குக் குற்றவாளியாதல்
வேண்டும் என்பதுடன், குற்றத்தீர்ப்பளிக்கப்பட்டதன்மேல்
ஓரிலட்சம் ரூபாவுக்குக் குறையாததும் மூன்றிலட்சம் ரூபாவை
விஞ்சாததுமான குற்றப்பணமொன்றுக்கு அல்லது ஆறு மாதங்
களுக்குக் குறையாததும் மூன்று ஆண்டுகளை விஞ்சாததுமான
தொரு காலப்பகுதிக்கான இருவகையிலொருவகை மறியற்றண்
டனைக்கு அல்லது அத்தகைய குற்றப்பணம், மறியற்றண்டனை
ஆகிய இரண்டிற்கும் ஆளாதலும் வேண்டும்.

சேவை
யொன்றுக்கான
அணுகுக்கதை
இயலச் செய்யும்
தகவலின்
அதிகாரமற்ற
வெளியிடல்
தவறொன்றாதல்.

8 2007 ஆம் ஆண்டின் 24 ஆம் இலக்க, கணினிவழிக்
குற்றச் சட்டம்

தவறுகள்
புரிவதற்கான
எத்தனிப்புகள்.

11. இச்சட்டத்தின் பிரிவுகள் 3, 4, 5, 6, 7, 8, 9, 10, 11, 12, 13 அத்துடன் 14 என்பவற்றின் கீழ் தவறொன்றைப்புரிய எத்தனிக் கின்ற அல்லது அத்தகைய தவறொன்றைப்புரியச்செய்க்கின்ற ஆளெவரும் தவறொன்றுக்குக் குற்றவாளியாதல் வேண்டும் என்பதுடன், குற்றத்தீர்ப்பளிக்கப்பட்டதன்மேல் தவறுக்கு ஏற்பாடு செய்யப்பட்ட அதிகபட்ச குற்றப்பணத்தின் அரைவாசியை விஞ்சாதவொரு குற்றப்பணத்திற்கு அல்லது அத்தகைய தவறுகளுள் ஒவ்வொன்றுக்கும் ஏற்பாடுசெய்யப்பட்ட அதிகபட்ச காலப்பகுதியின் அரைவாசிக்கு மேற்படாதவொரு காலப்பகுதிக்கான இருவகையிலொருவகை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டிற்கும் ஆளாதலும் வேண்டும்.

தவறொன்றுக்கு
உடந்தையா
யிருத்தல்.

12. (1) இச்சட்டத்தின்கீழ் தவறொன்றைப்புரிவதற்கு உடந்தையாயிருக்கும் ஆளெவரும் தவறொன்றுக்குக் குற்றவாளியாதல் வேண்டும் என்பதுடன், குற்றத்தீர்ப்பளிக்கப்பட்டதன்மேல் -

(அ) உடந்தையாக இருந்ததன் விளைவாகவே தவறுபுரியப்பட்டதெனின் தவறுக்கு ஏற்பாடுசெய்யப்பட்டவாறான அதே தண்டனைக்கு ஆளாதல் வேண்டும் ; அத்துடன்

(ஆ) தவறுபுரியப்பட்டமை உடந்தையாக இருந்ததன் விளைவாகவல்லவெனின் -

(i) அதிகபட்ச குற்றப்பணம் அல்லது மறியற்றண்டனைக்காலம் ஏற்பாடு செய்யப்பட்டுள்ள விடத்து, தவறுக்கு ஏற்பாடு செய்யப்பட்ட அதிகபட்ச குற்றப்பணத்தின் நாலிலொரு பங்கை விஞ்சாதவொரு குற்றப்பணத்திற்கு தவறுக்கு ஏற்பாடு செய்யப்பட்ட அதிகபட்ச காலப்பகுதியின் நாலிலொரு பங்குக்கு மேற்படாதவொரு காலப்பகுதிக்கான இருவகையிலொருவகை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டிற்கும் ஆளாதல் வேண்டும் ; அத்துடன்

2007 ஆம் ஆண்டின் 24 ஆம் இலக்க, கணினிவழிக் 9
குற்றச் சட்டம்

(ii) அதிகபட்ச குற்றப்பணம் அல்லது மறியற் றண்டனை ஏற்பாடு செய்யப்படாதவிடத்து அல் லது அதிகபட்ச காலப்பகுதி ஆயுட்கால மறியற் றண்டனையாக இருக்குமிடத்து, இரண்டு இலட்சத்து ஐம்பதினாயிரம் ரூபாவை விஞ்சாத குற்றப்பணமொன்றுக்கு அல்லது ஐந்தாண்டு களுக்கு மேற்படாதவொரு காலப்பகுதிக்கான இருவகையிலொருவகை மறியற் றண்டனைக்கு அல்லது அத்தகைய குற்றப்பணம், மறியற் றண்டனை ஆகிய இரண்டிற்கும் ஆளாதலும் வேண்டும்.

(2) “உடந்தை” என்னும் சொற்பதம் (19 ஆம் அத்தியாயமான) தண்டனைச் சட்டக்கோவையின் 100 ஆம், 101 ஆம் பிரிவுகளி லுள்ள அதேபொருளைக் கொண்டிருத்தல் வேண்டும் என்பதுடன், (19 ஆம் அத்தியாயமான) தண்டனைச் சட்டக்கோவைப் பிரிவுகள் 101அ, 103, 104, 105, 106 மற்றும் 107 என்பவற்றின் ஏற்பாடுகள் இச்சட்டத்தின் கீழான ஏதேனும் தவறுக்கு உடந்தையா யிருத்தல் தொடர்பில், ஏற்றமாற்றங்களுடன், ஏற்புடையனவாதல் வேண்டும்.

13. (1) இச்சட்டத்தின்கீழ் தவறொன்றைப் புரிவதற்கு சூழ்ச்சி செய்யும் ஆளெவரும் தவறொன்றுக்குக் குற்றவாளியாதல் வேண்டும் என்பதுடன், குற்றத் தீர்ப்பளிக்கப்பட்டதன்மேல் அத்தவறைப் புரிய உடந்தையாயிருப்பதற்கு விதித்துரைக்கப்பட்ட தண்டனையால் தண்டிக்கப்படுவதற்கு ஆளாதலும் வேண்டும்.

தவறொன்றை புரிவதற்கான சூழ்ச்சி.

(2) “சூழ்ச்சி செய்தல்” என்னும் சொற்பதம் (19 ஆம் அத்தியாய மான) தண்டனைச் சட்டக் கோவையின் 113அ என்னும் பிரிவின் (2) ஆம் உட்பிரிவிலுள்ள அதேபொருளைக் கொண்டிருத்தல் வேண்டும் என்பதுடன், அப்பிரிவின் ஏற்பாடுகள் இச்சட்டத் தின்கீழ் ஏதேனும் தவறைப் புரிவதற்கான சூழ்ச்சி தொடர்பில், ஏற்றமாற்றங்களுடன், ஏற்புடையனவாதலும் வேண்டும்.

14. (1) ஆளொருவர் இச்சட்டத்தின்கீழ் தவறொன்றுக்குக் குற்றத்தீர்ப்பளிக்கப்படுமிடத்தும் அத்துடன் அத்தகைய தவறு புரியப்பட்டதன் விளைவாக –

தவறொன்றின் விளைவான நட்டம் அல்லது சேதத்திற்கு அளிக்கப்பட வேண்டிய நட்டசூ.

(அ) எவரேனும் ஆளுக்கு அல்லது ஏதேனும் நிறுவனத் திற்கு நட்டம் அல்லது சேதம் ஏற்பட்டது ; அல்லது

(ஆ) தவறாளருக்கு அல்லது வேறு எவரேனும் ஆளுக்குப் பண ஆதாயம் திரண்டது,

10 2007 ஆம் ஆண்டின் 24 ஆம் இலக்க, கணினிவழிக்
குற்றச் சட்டம்

எனத் தாபிக்கப்படுமிடத்தும் நீதிமன்றமானது தவறாளருக்கு விதிக்கப்படக்கூடிய வேறு ஏதேனும் தண்டனைக்கு மேலதிகமாக, விடயத்துக்கேற்ப –

(i) எந்த ஆளிற்கு அல்லது நிறுவனத்திற்கு நட்டம் அல்லது சேதம் உறப்பட்டதோ அந்த ஆளுக்கு அல்லது நிறுவனத்திற்கு தவறாளரால் நட்டசட்டின் ; அல்லது

(ii) தவறாளரால், அரசுக்கு அவ்வாறு திரண்ட பண ஆதாயத்தின் பெறுமதிக்குச் சமமான பணத்தொகையின் ,

கொடுப்பனவுக்குக் கட்டளையொன்றை ஆக்குதல் வேண்டும்.

(2) கொடுப்பனவுக்கென (1) ஆம் உட்பிரிவின் கீழ் ஆக்கப்பட்ட கட்டளையொன்று, அத்தகைய கட்டளை விடயத்துக்கேற்ப, எந்த ஆளினால் அல்லது நிறுவனத்தினால் நட்டம் அல்லது சேதம் உறப்பட்டதோ அந்த ஆளுக்கு அல்லது நிறுவனத்திற்கு அல்லது அரசுக்குச் சாதகமாக மாவட்ட நீதிமன்றத்தினால் வழங்கப்பட்ட தீர்வையொன்று என்றாற்போன்று வலுவுக்கு இடப்படுதல் வேண்டும்.

(3) பாதிக்கப்பட்டவரால் கணிக்கப்பட்டவாறான நட்டசட்டு அளவின் பதிவொன்று அத்துடன் நட்டசட்டின் அளவானது, நிபுணரின் கருத்தில் ஏற்படுத்தப்பட்ட நட்டத்திற்கு அல்லது சேதத்துக்கு அல்லது திரண்ட ஆதாயத்தின் பணப்பெறுமதிக்கு விகிதாசாரமாகவுள்ளது என்ற கூற்றொன்றும் உள்ளடக்கிய நிபுணர் ஒருவரின் கைப்பட்ட சான்றிதழொன்று சான்றில் ஏல்தகவாதல் வேண்டும் என்பதுடன், அதன்கண் எடுத்துரைக்கப்பட்ட நிகழ்வுகளின் முதற்றோற்றளவிலான எண்பிப்பாதலும் வேண்டும்.

(4) எவரேனும் ஆளுக்கு அல்லது நிறுவனத்திற்குச் சாதகமாக நட்டசட்டின் கொடுப்பனவுக்காக (1) ஆம் உட்பிரிவின் கீழான கட்டளையொன்று, அக்கட்டளையின் கீழ் செலுத்தப்பட்ட நட்ட சட்டுத் தொகைக்கு அப்பால் சேதங்களை அறவிடுவதற்கென அவ்வாளின் அல்லது நிறுவனத்தின் குடியியல் நிவாரணமொன் றிற்கான உரிமை எதனையும் தடைசெய்தலோ பங்கப்படுத்து தலோ ஆகாது :

2007 ஆம் ஆண்டின் 24 ஆம் இலக்க, கணினிவழிக் 11
குற்றச் சட்டம்

ஆயின், எவ்வாறாயினும் குடியியல் நிவாரணமொன்று தொடர் பிலான ஏதேனும் வழக்கை ஆரம்பிப்பதற்குக் காலவிதிப்புக் கட்டளைச் சட்டத்தின் (அத்தியாயம் 68) குறித்துரைக்கப்பட்ட காலவரையறையானது (1) ஆம் உட்பிரிள்கீழ் ஆக்கப்பட்ட கட்ட ளையின் தேதியில் இருந்து மட்டுமே கணிக்கப்படுதல் வேண்டும்.

பாகம் II

புலனாய்வுகள்

15. இச்சட்டத்தால் வேறுவிதமாக ஏற்பாடு செய்யப்பட்டவாறு தவிர இச்சட்டத்தின்கீழான எல்லாத் தவறுகளும் 1979 ஆம் ஆண்டின் 15 ஆம் இலக்க குற்றவியல் நடவடிக்கைமுறைச் சட்டக்கோவைச் சட்டத்தின் ஏற்பாடுகளுக்கிணங்கப் புலனாய்வு செய்யப்படுதல், விளங்கப்படுதல் அல்லது வேறு வகையில் கையாளப்படுதல் வேண்டும்.

இச்சட்டத்தின் கீழான தவறு கள் குற்றவியல் நடவடிக்கை முறைச் சட்டக் கோவையின் ஏற்பாடுகளின்கீழ் புலனாய்வு செய்யப்படுதல்.

16. இச்சட்டத்தின்கீழான தவறு ஒவ்வொன்றும் 1979 ஆம் ஆண்டின் 15 ஆம் இலக்க, குற்றவியல் நடவடிக்கைமுறைச் சட்டக்கோவைச் சட்டத்தின் கருத்தெல்லைக்குள்ளும் அதன் நோக்கத்திற்காகவும் பிடியாணையின்றி கைதுசெய்யப்படற்பால தான தவறொன்றாதல் வேண்டும்.

இச்சட்டத்தின் கீழான தவறு பிடியாணையின்றிக் கைது செய்யப் படற்பாலதான தவறாதல்.

17. (1) விஞ்ஞானம் மற்றும் தொழினுட்பவியல் என்னும் விடயத்துக்குப் பொறுப்பான அமைச்சர் நீதி என்னும் விடயத்துக் குப் பொறுப்பான அமைச்சருடனான கலந்தாலோசனையுடன் இச்சட்டத்தின்கீழ் தவறொன்று தொடர்பான புலனாய்வில் எவரேனும் பொலிசு அலுவலருக்குத் துணைபுரிவதற்கென இலத்திரனியல் பொறியியல் அல்லது மென்பொருள் தொழில் நுட்பவியலில் தேவையான தகைமையினைக்கொண்ட எவரேனும் பகிரங்க அலுவலரை (இதனகத்துப்பின்னர் “ஒரு நிபுணர்” எனக் குறிப்பீடுசெய்யப்படுவார்) வர்த்தமானியில் வெளியிடப்படும் கட்டளையின்மூலம் நியமிக்கலாம்.

நிபுணர்கள் குழாம் ஒன்றின் நியமனம்.

12 2007 ஆம் ஆண்டின் 24 ஆம் இலக்க, கணினிவழிக்
குற்றச் சட்டம்

(2) இப்பிரிவின் நோக்கங்களுக்கு “நிபுணர்” என்பது –

(அ) விதித்துரைக்கப்பட்ட தகைமையைக்கொண்டவரும் அத்துடன் இயைபான பல்கலைக்கழகத்தின் துணைவேந்தரால் பெயர்குறித்து நியமிக்கப்பட்டவருமான ஏதேனும் பல்கலைக்கழகப் பணியாட்டொகுதியின் எவரேனும் உறுப்பினரையும் ;

(ஆ) இயைபான பல்கலைக்கழகத்தின் அபிப்பிராயப்படி விதித்துரைக்கப்பட்ட தகைமைகளைக்கொண்டுள்ள தும் அத்தகைய பல்கலைக்கழகத்தின் துணைவேந்தரால் பெயர்குறித்து நியமிக்கப்பட்ட ஏதேனும் நிறுவனத்தையும் உள்ளடக்கும் ;

ஆயின், மேலேயுள்ள பந்தி (அ) அல்லது (ஆ) என்பதன் நியதிகளின்படி “நிபுணர்” ஒருவரை இனங்காணமுடியாதவிடத்து, அமைச்சர் இயைபான பல்கலைக்கழகத்தின் துணைவேந்தருடனான கலந்தாலோசனையுடன் விதித்துரைக்கப்பட்ட தகைமையைத் திருத்திப்படுத்தும் வேறு ஏதேனும் நிறுவனத்தை நியமிக்கலாம் ;

(இ) “பல்கலைக்கழகம்” என்பது 1978 ஆம் ஆண்டின் 16 ஆம் இலக்க, பல்கலைக்கழகங்கள் சட்டத்தால் தாபிக்கப்பட்ட ஏதேனும் பல்கலைக்கழகம் என்று பொருள்படும்.

(3) ஓராம் உட்பிரிவின் கீழ் நியமிக்கப்பட்ட அலுவலர் ஒருவரால் நிறைவேற்றப்படவேண்டும் என தேவைப்படுத்தப்பட்ட (இலத்திரனியல் பொறியியலில் அல்லது மென்பொருள் பொறியியலில் நிபுணத்துவத்தின் குறித்துரைக்கப்பட்ட துறைகளை கருத்திற்கொண்டு) தகைமைகளும் அனுபவமும் மற்றும் நியமனமுறையும் விதமும் அத்துடன் அத்தகைய அலுவலரின் நியமனம் தொடர்பான நிபந்தனைகளும் ஒழுங்குவிதியால் விதித்துரைக்கப்படுதல் வேண்டும்.

(4) இச்சட்டத்தின்கீழ் புலனாய்வொன்றின் நோக்கத்திற்கு எவரேனும் பொலிசு அலுவலருக்குத் துணைபுரியுமாறு அழைக்கப்பட்ட நிபுணர் ஒருவர் –

2007 ஆம் ஆண்டின் 24 ஆம் இலக்க, கணினிவழிக் 13
குற்றச் சட்டம்

- (அ) துணைப் பரிசோதகர் ஒருவரின் பதவி வரிசைக்குக் குறையாத பொலிசு அலுவலர் ஒருவருடன் எவையேனும் வளவுகளினூட்பிரவேசிப்பதற்கும் ;
- (ஆ) அத்தகைய கணினியில் வைத்திருக்கப்படும் ஏதேனும் தகவல் முறைமைக்கு, கணினிக்கு அல்லது கணினி முறைமைக்கு தரவுக்கு அல்லது தகவலுக்கு அணுகும் பெறுவதற்கும் ஏதேனும் பணியைப் புரிவதற்கு அல்லது அதனைப்போன்ற வேறு ஏதேனும் விடயத்தைச் செய்வதற்கு ;
- (இ) ஏதேனும் போக்குவரத்துத் தரவை வெளிப்படுத்துமாறு எவரேனும் ஆளைத் தேவைப்படுத்துவதற்கு ;
- (ஈ) எவரேனும் ஆளை வாய்மொழியாக விசாரணை செய்வதற்கு,
- (உ) இச்சட்டத்தின் நோக்கத்திற்கு நியாயமான முறையில் தேவைப்படுத்தப்படக்கூடியவாறான வேறு விடயங்களைச் செய்வதற்கு.

தத்துவமுடையவராதல் வேண்டும்.

(5) நிபுணர் ஒருவருக்கு நிதி என்னும் விடயத்திற்குப் பொறுப்பான அமைச்சருடனான கலந்தாலோசனையுடன் அமைச்சரால் தீர்மானிக்கப்படக்கூடியவாறான அத்தகைய ஊதியம் வழங்கப்படலாம்.

(6) நிபுணர் ஒருவர் இச்சட்டத்தின்கீழ் தவறொன்றைப் புலனாய்வு செய்வதில் எவரேனும் பொலிசு அலுவலருக்குத் துணைபுரிவதற்கு அழைக்கப்படலாம் என்பதுடன் அத்தகைய புலனாய்வின் நோக்கங்களுக்குத் தேவைப்படுத்தப்படக்கூடியவாறான அத்தகைய எல்லா உதவிகளையும் புரிவது குறித்தொதுக்கப்பட்ட நிறுவனத்தின் அலுவலர்களது கடமையாதலும் வேண்டும். புலனாய்வொன்றின் கண்டுபிடிப்புகளின் விளைவாந்தன்மையதாக எவையேனும் நடவடிக்கைகள் தொடங்கப்பட்டுள்ளவிடத்து அத்தகைய நடவடிக்கைகளின் நோக்கத்திற்கு ஏதேனும் தகவல், தரவு, விடயம் அல்லது அத்தகைய புலனாய்வின் பொழுது அவரால் பெறப்படக்கூடிய வேறு விடயம் எதனையும் கிடைக்கச் செய்வது குறித்தொதுக்கப்பட்ட நிறுவனத்தின் அலுவலர்களின் கடமையாதல் வேண்டும்..

14 2007 ஆம் ஆண்டின் 24 ஆம் இலக்க, கணினிவழிக்
குற்றச் சட்டம்

ஆணையைக்
கொண்டு
தேடுகைக்கும்
கைப்பற்று
வதற்குமான
தத்துவங்கள்.

18. (1) நிபுணர் ஒருவர் அல்லது பொலிசு அலுவலர் ஒருவர் அத்தகைய நோக்கத்திற்கென ஆக்கப்பட்ட விண்ணப்பத்தின்மேல், நீதிவானொருவரினால் அதன் சார்பில் வழங்கப்பட்ட ஆணையொன்றின் அதிகாரத்தின்கீழ் இச்சட்டத்தின் கீழான புலனாய்வொன்றின் நோக்கங்களுக்கென :-

- (i) எவரேனும் சேவை வழங்குநர் ஒருவரின் உடைமையிலுள்ள ஒப்பப்பண செலுத்துநர் பற்றிய தகவல் மற்றும் போக்குவரத்துத் தரவு உட்பட ஏதேனும் தகவலைப் பெறலாம் ; அல்லது
- (ii) ஏதேனும் கம்பியை அல்லது மின்னணுத் தொடர்பாடலை அத்தகைய தொடர்பாடலில் ஏதேனும் கட்டத்தில் ஒப்பப்பண செலுத்துநர் பற்றிய தகவல் மற்றும் போக்குவரத்துத் தரவு உட்பட இடைமறிப்புச் செய்யலாம்.

(2) ஓராம் உட்பிரிவின் ஏற்பாடுகள் எவ்வாறிருப்பினும், நிபுணர் அல்லது பொலிசு அலுவலர் ஒருவர் -

- (அ) புலனாய்வுகள் அவசரமாக மேற்கொள்ளப்பட வேண்டியிருப்பின் ;
- (ஆ) சான்று இழக்கப்படக்கூடிய, அழிக்கப்படக்கூடிய, திரிபுபடுத்தப்படக்கூடிய அல்லது அணுகமுடியாத தாக்கப்படக்கூடிய சாத்தியக்கூறு இருப்பின் ;
- (இ) புலனாய்வுகள் தொடர்பாக அந்தரங்கத்தைப் பேண வேண்டியதன் அவசியம் இருப்பின் .

ஆணையொன்றில்லாமல் அவ்வுட்பிரிவில் குறிப்பீடுசெய்யப்பட்ட எல்லாத் தத்துவங்களையும் அல்லது அவற்றுள் எதனையும் பிரியோகிக்கலாம்.

(3) 1979 ஆம் ஆண்டின் 15 ஆம் இலக்க, குற்றவியல் நடவடிக்கை முறைச் சட்டக்கோவைச் சட்டத்தின் 36ஆம், 37 ஆம், 38 ஆம்பிரிவுகளின் ஏற்பாடுகள் இச்சட்டத்தின் கீழான தவறொன்றுக்கு ஆளொருவரைக் கைதுசெய்தல் தொடர்பில் ஏற்புடைத்தாதலாகாது.

2007 ஆம் ஆண்டின் 24 ஆம் இலக்க, கணினிவழிக் 15
குற்றச் சட்டம்

(4) அமைச்சர் இச்சட்டத்தின்கீழ் ஏதேனும் புலனாய்வின் நோக்கத்திற்காக போக்கூருவரத்துத் தரவு உட்பட தரவையும் தகவலையும் தடுத்து வைத்தலுக்கும் மற்றும் இடையீடு செய்தலுக்கு மாண முறையையும் அவை தொடர்பில் பின்பற்றப்படவேண்டுமெனத் தேவைப்படுத்தப்பட்ட நடவடிக்கை முறைகளையும் ஒழுங்குவிதியின் மூலம் விதித்துரைக்கலாம்.

19. (1) நிபுணர் ஒருவர் அல்லது பொலிசு அலுவலர் ஒருவர் கணினியொன்றில் தேக்கிவைக்கப்பட்டுள்ள ஏதேனும் தகவல் இச்சட்டத்தின்கீழ் புலனாய்வொன்றின் நோக்கங்களுக்கு நியாயமாகத் தேவைப்படுகின்றது எனவும் அத்தகைய தகவல் இழக்கப்படக்கூடிய அழிக்கப்படக்கூடிய, திரிபுபடுத்தப்படக்கூடிய அல்லது அணுகமுடியாததாகக்கப்படக்கூடிய ஆபத்திருக்கின்றதெனவும் திருப்திப்படுமிடத்து, அவர் எழுத்திலான அறிவித்தல்மூலம் அத்தகைய அறிவித்தலில் விதித்துரைக்கப்படக்கூடியவாறான ஏழு (07) நாட்களை விஞ்சாத அத்தகைய காலப்பகுதிக்கு தகவல் பேணிக்காக்கப்படுவதை உறுதிப்படுத்துமாறு அத்தகைய கணினியை அல்லது கணினி முறைமையை கட்டுப்பாட்டில் வைத்திருக்கும் ஆணைத் தேவைப்படுத்தலாம்.

தகவலைப்
பேணிக் காத்தல்.

(2) நியாயாதிக்கத்தைக் கொண்டுள்ள நீதிவானொருவருக்குச் செய்யப்படும் விண்ணப்பமொன்றின்மீது எந்தக் காலப்பகுதிக்கு தகவல் பேணிக்காக்கப்படவேண்டுமோ அத்தகைய காலப்பகுதி அத்தகைய மேலும் ஒரு காலப்பகுதிக்கு நீடிக்கப்படலாம். இது கூட்டுமொத்தமாக தொண்ணூறு நாட்களை விஞ்சுதலாகாது.

20. புலனாய்வொன்றின்போது ஏதேனும் தேடுதலை பரிசோதனையை மேற்கொள்ளுகின்ற அல்லது வேறு ஏதேனும் செயலைச் செய்கின்ற பொலிசு அலுவலர் ஒவ்வொருவரும் அத்துடன் நிபுணர் ஒவ்வொருவரும் சட்டமுறையான எந்தத் தொழிலுக்கு ஏதேனும் கணினி பயன்படுத்தப்படக்கூடுமோ அந்த சட்டமுறையான தொழிலின் சாதாரண நெறிமுறை அத்தகைய தேடுதலால் பரிசோதனையால் அல்லது புலனாய்வால் தடைப்படாதிருப்பதை உறுதிப்படுத்துவதற்கு அனைத்து முயற்சிகளையும் மேற்கொள்ளப்படுதல் வேண்டுமென்பதுடன், கணினி எந்தத் தொழிலுக்கு பயன்படுத்தப்படுகின்றதோ அந்தத் தொழிலின் சாதாரண நெறிமுறையை நடாத்துவதனை அத்தகைய கைப்பற்றுகை பங்கப்படுத்துமாயின் -

கணினியின்
வழமையான
பயன்பாடு
தடைப்படுத்தப்
படுதலாகாது.

16 2007 ஆம் ஆண்டின் 24 ஆம் இலக்க, கணினிவழிக்
குற்றச் சட்டம்

(அ) அத்தகைய கணினி, கணினி முறைமை அல்லது அதன் பாகம் எந்த வளவுகளில் அமைந்துள்ளதோ அந்த வளவுகளில் தேடுகையை மேற்கொள்வது சாத்தியமில்லாதிருந்தாலன்றி ; அல்லது

(ஆ) தவறு புரியப்படுவதை அல்லது தவறு தொடர்ந்து நடைபெறுவதைத் தடுப்பதற்கு அல்லது வேறு வகையில் இழக்கப்படக்கூடிய, அழிக்கப்படக்கூடிய, திரிபு படுத்தப்படக்கூடிய அல்லது அணுகமுடியாததாகக் கப்படக்கூடிய ஏதேனும் தகவலின் கட்டுக்காப்பைப் பெறுவதற்கு அத்தகைய கணினியை, கணினிமுறைமையை அல்லது அதன் பாகத்தை கைப்பற்றுவது அத்தியாயவசியமாக இருந்தாலன்றி, ஏதேனும் கணினியை, கணினி முறைமையை அல்லது அதன் ஏதேனும் பாகத்தை கைப்பற்றுவதற்காக.

கைது
செய்வதற்கும்,
தேடுதல்
செய்வதற்கும்,
கைப்பற்று
வதற்கும் பொலிசு
அலுவலருக்
குள்ள தத்துவம்.

21. (1) பொலிசு அலுவலர் எவரும் இச்சட்டத்தின்கீழ் புலனாய்
வொன்றின்பொழுது கைது செய்வதற்கான, தேடுதல் செய்வதற்
கான அல்லது ஏதேனும் வளவுகளினுள் அணுகக்கூடிய ஏதேனும்
தகவலைக் கைப்பற்றுவதற்கான தத்துவங்களை சட்டத்தில்
ஏற்பாடு செய்யப்பட்டமுறையில் பிரயோகிக்கலாம் :

ஆயினும், இச்சட்டத்தின்கீழ் தவறொன்றைப் புரிவதாக
சந்தேகிக்கப்பட்ட ஆளொருவரை ஒரு பிடியாணையின்றி கைது
செய்யும் பொலிசு அலுவலர் ஒருவர், கைதுசெய்யப்பட்ட இடத்
திலிருந்து நீதிவானின் முன்னிலைக்குப் பயணம் செய்வதற்கு
எடுக்கும் நேரம் புறநீங்கலாக, அநாவசியமான தாமதமின்றியும்
அவ்வாறு கைதுசெய்யப்பட்டதிலிருந்து இருபத்து நான்கு
மணித்தியாலங்களுக்குள்ளும் அத்தகைய ஆளை சந்தேகநபர்
கைதுசெய்யப்பட்ட இடத்திற்கு மிக அருகிலுள்ள நீதிவான்
நீதிமன்றத்தின் முன்கொண்டு வருதல் வேண்டும்.

(2) பொலிசு அலுவலர் எவரும், அத்தகைய பொலிசு அலுவல
ருக்கு தகவல் தொடர்புத் தொழில்நுட்பத் துறையில் போதியளவு
அறிவும் தேர்ச்சியும் உண்டு எனவும் அதன் மூலம் அத்தகைய
பணியைப் புரிவதற்குத் தேவையான நிபுணத்துவத்தைக் கொண்
டுள்ளார் எனவும் பொலிசு பரிசோதகர் தலைமையதிபதி எழுத்
தில் அத்தாட்சிப்படுத்தினாலன்றி, அத்தகைய பொலிசு அலுவலர்
இச்சட்டத்தின்கீழ் புலனாய்வொன்றின் நோக்கத்திற்கு ஏதேனும்
கணினிக்கு அணுகும் பெறுதலாகாது.

2007 ஆம் ஆண்டின் 24 ஆம் இலக்க, கணினிவழிக் 17
குற்றச் சட்டம்

22. (1) புலனாய்வொன்றின்போது ஏதேனும் பொருள் அல்லது தரவு கைப்பற்றப்பட்டுள்ளவிடத்து அல்லது அணுகமுடியாத தாக்கப்பட்டுள்ளவிடத்து தேடுகையை நடாத்தும் பொலிசு அலுவலர் அத்தகைய கைப்பற்றுகையின் அல்லது அதனை அணுகமுடியாததாக்கப்பட்ட தேதியும் நேரமும் உட்பட அத்தகைய பொருட்களினதும் தரவுகளினதும் முழுமையான நிரலொன்றை கணினியின் அல்லது கணினிமுறைமையின் சொந்தக்காரருக்கு அல்லது அதற்குப் பொறுப்பான ஆளுக்கு வழங்குதல் வேண்டும்.

பொலிசு அலுவலர் கைப்பற்றப்பட்ட தரவைப் பதிவு செய்தலும் அணுக மளித்தலும்.

(2) மூன்றாம் உட்பிரிவின் ஏற்பாடுகளுக்கமைவாக பொலிசு அலுவலர் ஒருவர், கணினியின் அல்லது கணினி முறைமையின் சொந்தக்காரரால் அல்லது அதற்குப் பொறுப்பான ஆளினால் செய்யப்பட்ட விண்ணப்பத்தின்மீது அத்தகைய கணினி தரவின் பிரதி ஒன்றை அத்தகைய ஆளுக்கு வழங்குவதற்கு அத்தகைய சொந்தக்காரரால் அல்லது ஆளினால் பெயர் குறித்து நியமிக்கப்பட்ட ஆளொருவரை அனுமதிக்கலாம்.

(3) அத்தகைய அனுமதி ஏதேனும் குற்றவியல் புலனாய்வுக்கு அல்லது வழக்கு நடவடிக்கைக்கு பங்கமேற்படுத்துமென தோன்றினால் பொலிசு அலுவலர் ஒருவர் (2) ஆம் உட்பிரிவின் கீழ் அனுமதி வழங்குதலோ அல்லது அத்தகைய பிரதிகளைக் கொடுத்தலோ ஆகாது.

23. (1) இச்சட்டத்தின் கீழான புலனாய்வொன்றில் ஏதேனும் வெளிப்படுத்துதலைச் செய்யுமாறு அல்லது துணைபுரியுமாறு தேவைப்படுத்தப்பட்ட ஆளொருவரும் அத்தகைய தேவைப்பாட்டுடன் இணங்கியொழுகுதல் வேண்டும்.

புலனாய்வில் துணை புரிவதற்கான கடமை.

(2) புலனாய்வொன்றின்பொழுது, நிபுணர் ஒருவருக்கு அல்லது பொலிசு அலுவலர் ஒருவருக்கு உரித்தாக்கப்பட்ட தத்துவங்களின் சட்டபூர்வமான பிரயோகத்தைத் தடுக்கின்ற அல்லது அத்தகைய நிபுணரால் அல்லது பொலிசு அலுவலரால் விடுக்கப்பட்ட வேண்டுகோளுடன் இணங்கியொழுகத் தவறுகின்ற ஆளொருவர் தவறொன்றுக்குக் குற்றவாளியாதல் வேண்டும் என்பதுடன் குற்றத்தீர்ப்பளிக்கப்பட்டதன்மேல் இரண்டு இலட்சம் ரூபாவை விஞ்சாதவொரு குற்றப்பணத்திற்கு அல்லது ஓராண்டிற்குக் குறையாததும் இரண்டாண்டுகளுக்கு மேற்படாததுமான வொரு காலப்பகுதிக்கு இருவரையிலொருவரை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டிற்கும் ஆளாதலும் வேண்டும்.

18 2007 ஆம் ஆண்டின் 24 ஆம் இலக்க, கணினிவழிக்
குற்றச் சட்டம்

புலனாய்
வொன்றின்
போது பெறப்பட்ட
தகவலின்
அந்தரங்கத்
தன்மை.

24. (1) இச்சட்டத்தின்கீழ் புலனாய்வொன்றில் ஈடுபட்டிருக்கும் ஒவ்வொருவரும் அத்தகைய புலனாய்வின் போது அவரது அறிவுக்கு எட்டக்கூடிய எல்லாத் தகவல் தொடர்பிலும் கண்டிப்பான அந்தரங்கத் தன்மையைப் பேணுதல் வேண்டும் என்பதுடன், இச்சட்டத்தின்கீழ் அவரது கடமைகளை நிறைவேற்றுகையிற் தவிர அவ்வாறு பெறப்பட்ட ஏதேனும் தகவலை எவரேனும் ஆளுக்கு வெளிப்படுத்துதலோ அல்லது எத்தன்மையினதுமான ஏதேனும் நோக்கத்திற்குப் பயன்படுத்துதலோ ஆகாது.

(2) எந்தச் சேவை வழங்குநரிடமிருந்து ஏதேனும் தகவல் கோரப்பட்டுள்ளதோ அல்லது பெறப்பட்டுள்ளதோ அந்தச் சேவை வழங்குநர் ஒவ்வொருவரும் அத்துடன் ஏதேனும் தகவலைப் பேணிக்காப்பதற்கு எந்த ஆளுக்கு எழுத்திலான அறிவித்தல் வழங்கப்பட்டு உள்ளதோ அந்த ஆள் ஒவ்வொருவரும் அத்தகைய தகவல் தொடர்பிலும் அத்தகைய தகவல் கோரப்பட்டுள்ளது, பெறப்பட்டுள்ளது அல்லது பேணிக்காக்குமாறு தேவைப்படுத்தப்பட்டுள்ளது என்ற நிகழ்வு தொடர்பிலும் கண்டிப்பான அந்தரங்கத் தன்மையைப் பேணுதல் வேண்டும், அத்துடன் சட்டபூர்வமான அதிகாரத்துடன் தவிர அத்தகைய விடயங்கள் தொடர்பில் வெளிப்படுத்துகை எதனையும் செய்தலாகாது.

(3) சேவை வழங்குநர் ஒருவர் இச்சட்டத்தின் கீழான புலனாய்வொன்றின் நோக்கங்களுக்காக ஏதேனும் தரவை அல்லது வேறு தகவலை வெளிவிடுவதற்காக குடியியல் அல்லது குற்றவியல் சட்டத்தின்கீழ் நடவடிக்கைக்காளாக்கப்படுதலாகாது.

(4) ஓராம், (2) ஆம் உட்பிரிவுகளின் ஏற்பாடுகளை மீறுகின்ற ஆளெவரும் தவறொன்றைப் புரிகின்றவராதல் வேண்டும் என்பதுடன், குற்றத் தீர்ப்பளிக்கப்பட்டதன்மேல், மூன்று இலட்சம் ரூபாவை விஞ்சாதவொரு குற்றப் பணத்திற்கு அல்லது இரண்டு ஆண்டுகளுக்கு மேற்படாதவொரு காலப்பகுதிக்கான இருவகையிலொருவகை மறியற்றண்டனைக்கு அல்லது அத்தகைய குற்றப் பணம், மறியற்றண்டனை ஆகிய இரண்டிற்கும் ஆளாதலும் வேண்டும்.

2007 ஆம் ஆண்டின் 24 ஆம் இலக்க, கணினிவழிக் 19
குற்றச் சட்டம்

பாகம் III

நானாவிதம்

25. இச்சட்டத்தின் கீழான எல்லாத் தவறுகளையும் கேட்டு விளங்குவதற்கும் தீர்மானிப்பதற்கும் ஆன நியாயாதிக்கம் மேல்நீதிமன்றத்திற்கு உரித்தாக்கப்படுதல் வேண்டும்.

நியாயாதிக்கம்.

ஆயின், எவ்வாறாயினும், இச்சட்டத்தின்கீழான தவறொன்று புரியப்படுவது தொடர்பில் 1977 ஆம் ஆண்டின் 8 ஆம் இலக்க, நாடுகடத்துதல் சட்டத்தின் ஏற்பாடுகள் ஏற்புடையதாகுமிடத்து, கொழும்பில் நடாத்தப்படும் மேல்நீதிமன்றம் அத்தகைய தவறைக் கேட்டு விளங்குவதற்கும் தீர்மானிப்பதற்குமான புறநீங்கலான நியாயாதிக்கத்தைக் கொண்டிருத்தல் வேண்டும்.

26. (1) விடயத்திற்கேற்ப நிபுணர் ஒருவரால் அல்லது பொலிசு அலுவலர் ஒருவரால் முறையாக கையொப்பமிடப்பட்டு வழங்கப்பட்டதும் மற்றும் நிபுணர் ஒருவரால் விதித்துரைக் கப்பட்ட முறையில் முறையாகச் சான்றுறுதி செய்யப்பட்டதுமான ஆவணம் ஒவ்வொன்றும் சான்றாக எல்தகவாதல் வேண்டும் என்பதுடன், அதன்கண் குறிப்பிடப்பட்ட நிகழ்வுகள் முதற்றோற்றத்தளவிலான சான்றாதலும் வேண்டும்.

நிபுணர் ஒருவரால் அல்லது பொலிசு அலுவலர் ஒருவரால் வழங்கப்பட்ட ஆவணத்தின் எண்பிப்பு.

(2) இப்பிரிவின் நோக்கங்களுக்கு 'ஆவணம்' என்னும் சொல் லமைப்பு ஒரு சான்றிதழை, வெளிப்படுத்துகையை, தகவலை, தரவை, அறிக்கையை அல்லது இதனையொத்த வேறு ஏதேனும் ஆவணத்தை உள்ளடக்கும்.

27. ஆயிரத்துத் தொளாயிரத்து எழுபத்தேழாம் ஆண்டின் 8 ஆம் இலக்க, நாடுகடத்துதல் சட்டத்திற்கான அட்டவணை அதன் பாகம் 'ஆ' என்பதற்கு உடன்முன்னர் பின்வருவதனை உட்புகுத்து வதன் மூலம் இத்தால் திருத்தப்படுகின்றது

1977 ஆம் ஆண்டின் 8 ஆம் இலக்க, நாடு கடத்துதல் சட்டத்தைத் திருத்துதல்.

“(49) 2007 ஆம் ஆண்டின் 24 ஆம் இலக்க, கணினிவழிக் குற்றச் சட்டத்தின் நியதிகளின் படி புரியப்பட்ட தவறொன்று.”.

28. இச்சட்டத்தின்கீழ் அவரது கடமைகளைப் பின்பற்றி விடயத்திற்கேற்ப, அத்தகைய நிபுணரால் அல்லது பொலிசு அலுவலரால் நல்லெண்ணத்துடன் செய்யப்பட்ட அல்லது செய்யப்

சட்ட நடவடிக்கை களிலிருந்து பாதிப்பின்மை.

20 2007 ஆம் ஆண்டின் 24 ஆம் இலக்க, கணினிவழிக்
குற்றச் சட்டம்

பட்டதாகக் கருதப்பட்ட சட்டமுறையான ஏதேனும் செயலுக்காக
இச்சட்டத்தின் நோக்கத்திற்காக நியமிக்கப்பட்ட “நிபுணர்” ஒருவர்
அல்லது பொலிசு அலுவலரொருவருக்கு எதிராக குடியியல்
அல்லது குற்றவியல் வழக்கு எதுவும் தொடரப்படுதலாகாது.

நிபுணர்கள்
சமாதான
அலுவலர்
களாகவும் பகிரங்க
அலுவலர்
களாகவும்
கருதப்படுதல்.

29. நிபுணர் ஒவ்வொருவரும் இச்சட்டத்தின்கீழ் அவரது
கடமைகளை நிறைவேற்றுகையில் –

(அ) 1979 ஆம் ஆண்டின் 15 ஆம் இலக்க, குற்றவியல்
நடவடிக்கைமுறைச் சட்டக்கோவையின் கருத்தெல்
லைக்குள்ளும் அதன் நோக்கத்திற்காகவும் “சமாதான
அலுவலர்”; அத்துடன்

(ஆ) (அத்தியாயம் 19) தண்டனைச் சட்டக்கோவையின்
கருத்தெல்லைக்குள்ளும் அதன் நோக்கத்திற்காகவும்
“பகிரங்க அலுவலர்” ஒருவராகக் கருதப்படுதல்
வேண்டும்.

ஆட்களின்
குழுவினால்
புரியப்படும்
தவறுகள்.

30. இச்சட்டத்தின்கீழ் ஆட்களின் குழுவொன்றினால்
தவறொன்று புரியப்படுமிடத்து, அந்த ஆட்களின் குழு –

(அ) கூட்டிணைக்கப்பட்ட குழுவொன்றாயின், கூட்டிணைக்
கப்பட்ட அக்குழுவின் பணிப்பாளர் மற்றும் அலுவலர்
ஒவ்வொருவரும்; அல்லது

(ஆ) கழகமொன்றாயின் அக்கழகத்தின் பங்காளர்
ஒவ்வொருவரும்; அல்லது

(இ) கழகமொன்றைத் தவிர கூட்டிணைக்கப்படாத குழு
வொன்றாயின் அக்குழுவின் முகாமைத்துவத்திற்கும்
கட்டுப்பாட்டிற்கும் பொறுப்பாக அதன் அலுவலர்
ஒவ்வொருவரும்,

அத்தகைய தவறுக்குக் குற்றவாளியாகக் கருதப்படுதல் வேண்டும்:

ஆயின், அத்தகைய ஆளெவரும் அத்தகைய தவறு அவரது
அறிவுக்கு எட்டாமலேயே புரியப்பட்டதென அல்லது அத்தகைய
தவறு புரியப்படுவதைத் தடுப்பதற்குத் தாம் எல்லா விழிப்புக்
கவனத்தையும் பிரயோகித்தார் என எண்பிப்பாராயின், அவர்
அத்தகைய தவறுக்குக் குற்றவாளியாகக் கருதப்படுதலாகாது.

2007 ஆம் ஆண்டின் 24 ஆம் இலக்க, கணினிவழிக் 21
குற்றச் சட்டம்

31. இச்சட்டத்தின்கீழ் புரியப்பட்ட தவறொன்று தொடர்பில் (19 ஆம் அத்தியாயமான) தண்டனைச் சட்டக்கோவையின் ஏற்பாடுகளின் ஏற்புடைமையின் நோக்கங்களுக்கு—

ஊகங்கள்.

(அ) இலங்கையின் ஆள்புலத்திற்கு வெளியே புரியப்பட்ட இச்சட்டத்தின் கீழான தவறு எதுவும் இலங்கையில் புரியப்பட்டுள்ளதாகக் கருதப்படுதல் வேண்டும் ; அத்துடன்

(ஆ) இச்சட்டத்தில் குறிப்பீடு செய்யப்பட்ட தகவல் எதுவும் உருவம் உள்ள ஆதனமாகக் கருதப்படுதல் வேண்டும்.

32. (1) அமைச்சர், இச்சட்டத்தின்கீழ் ஒழுங்குவிதிகள் ஆக்கப் படுவதற்கு அதிகாரமளிக்கப்பட்ட அல்லது தேவைப்படுத்தப்பட்ட ஏதேனும் கருமங்களுக்காக, இச்சட்டத்தின்கீழ் விதித்துரைக்கப் படவேண்டுமெனத் தேவைப்படுத்தப்பட்ட ஏதேனும் கருமங்களுக்காக அல்லது இச்சட்டத்தின் கோட்பாடுகளையும் ஏற்பாடுகளையும் நிறைவேற்றுவதற்காக அல்லது அவற்றிற்குப் பயனளிக்கும் நோக்கத்திற்காக அமைச்சர் இச்சட்டத்தின்கீழ் ஒழுங்குவிதிகளை ஆக்கலாம்.

ஒழுங்கு விதிகள்.

(2) அமைச்சரால் ஆக்கப்பட்ட ஒழுங்குவிதி ஒவ்வொன்றும் கசெற்றில் வெளியிடப்படுதல் வேண்டும் என்பதுடன், அத்தகைய வெளியீட்டுத் தேதியன்று அல்லது ஒழுங்குவிதியில் குறித்துரைக்கப்படக்கூடியவாறான அத்தகைய பிந்திய தேதியன்று நடைமுறைக்கு வருதலும் வேண்டும்.

(3) அமைச்சரால் ஆக்கப்பட்ட ஒழுங்குவிதி ஒவ்வொன்றும் அது கசெற்றில் வெளியிடப்பட்ட பின்னர் வசதியாகக் கூடியளவு விரைவில் பாராளுமன்றத்தின் முன்னர் அதன் அங்கீகாரத்திற்கெனக் கொண்டுவரப்படுதல் வேண்டும். அவ்வாறு அங்கீகரிக்கப்படாத ஒழுங்குவிதி எதுவும் அங்கீகாரம் மறுக்கப்பட்ட தேதியிலிருந்து ஆனால் அதன்கீழ் முன்னர் செய்யப்பட்ட எதற்கும் பங்கமின்றி இல்லாதொழிக்கப்பட்டதாகக் கருதப்படுதல் வேண்டும்.

(4) ஒழுங்குவிதியொன்று இல்லாதொழிக்கப்பட்டதாகக் கருதப்பட்ட தேதிபற்றிய அறிவிப்பு கசெற்றில் வெளியிடப்படுதல் வேண்டும்.

22 2007 ஆம் ஆண்டின் 24 ஆம் இலக்க, கணினிவழிக் குற்றச் சட்டம்

எந்த ஆட்களின் மீள் ஒப்படைத்தலுக்கு வேண்டுகோள் விடுக்கப்படுகின்றதோ அந்த ஆட்களுக்கெதிராக எடுக்கப்பட்ட வழிமுறைகளை அமைச்சர் வேண்டுகோள் விடுக்கும் அரசுக்கு அறிவித்தல்.

33. இச்சட்டத்தின்கீழ் தவறொன்றுக்குக் குற்றஞ்சாட்டப்பட்ட அல்லது குற்றத்தீர்ப்பளிக்கப்பட்ட அல்லது குற்றத்தீர்ப்பளிக்கப்பட்ட எவரேனும் ஆளின் மீள் ஒப்படைத்தலுக்கு, வேறொரு அரசாங்கத்தால் அல்லது அதன் சார்பில் இலங்கை அரசாங்கத்திடம் வேண்டுகோளொன்று விடுக்கப்படுமிடத்து, அமைச்சர், இலங்கை அரசாங்கத்தின் சார்பில், அத்தவறுக்காக அத்தகைய ஆளுக்கெதிரான குற்ற வழக்குத்துடர்ச்சிக்கு அல்லது அவரை மீள் ஒப்படைத்தலுக்கு இலங்கை அரசாங்கம் எடுத்துள்ள அல்லது எடுக்க உத்தேசிக்கும் வழிமுறைகளைப் பற்றி வேண்டுகோள் விடுக்கும் அரசின் அரசாங்கத்திற்கு உடனடியாக அறிவித்தல் வேண்டும்.

இச்சட்டத்தின் கீழான தவறுக்காக கைதுசெய்யப்பட்ட குறித்தசில ஆட்களின் உரிமைகள்.

34. இலங்கைப் பிரசையொருவரல்லாத, ஆளொருவர் இச்சட்டத்தின் கீழான தவறொன்றுக்காக கைது செய்யப்பட்டவிடத்து, அத்தகைய ஆள் -

(அ) அவர் எந்த அரசின் நாட்டினத்தவரொருவராக இருக்கின்றாரோ அந்த மிகவும் அண்மையிலுள்ள தோதான அரசின் பிரதிநிதியுடன் அல்லது வேறு வகையில் அவரது உரிமைகளைப் பாதுகாக்கும் உரித்துடைய அல்லது அவர் நாடற்ற ஆளொருவராக இருப்பின் அவர் எந்த அரசின் ஆள்புலத்தில் வழமையாக வாழ்ந்துவந்தாரோ அந்த மிகவும் அண்மையிலுள்ள தோதான அரசின் பிரதிநிதியுடன் கொள்வதற்கும் ; அத்துடன்

(ஆ) அந்த அரசின் பிரதிநிதியொருவரால் பார்வையிடப்படுவதற்கும் ; அத்துடன்

(இ) பந்திகள் (அ) மற்றும் (ஆ) என்பவற்றின்கீழ் அவரது உரிமைகள் பற்றி அறிவிக்கப்படுவதற்கும்,

உரித்துடையவராதல் வேண்டும்.

சமவாய அரசு மற்றும் முதலிய வற்றுக்கு உதவுதல்.

35. (1) 2002 ஆம் ஆண்டின் 25 ஆம் இலக்க, குற்றவியல் கருமங்களில் பரஸ்பர உதவியளித்தல் சட்டத்தின் ஏற்பாடுகள், அது இச்சட்டத்தின் கீழான தவறொன்றின் புலனாய்வு அல்லது குற்றவழக்குத் தொடர்ச்சிக்கு அவசியமாகின்றவிடத்தெல்லாம்,

2007 ஆம் ஆண்டின் 24 ஆம் இலக்க, கணினிவழிக் 23
குற்றச் சட்டம்

இலங்கை அரசாங்கத்திற்கும், ஒன்றில் மேற்சொல்லப்பட்ட சட்டத்தின் 2 ஆம் பிரிவின் கீழான கட்டளைமூலம் அமைச்சரினால் குறித்துரைக்கப்பட்ட பொதுநலவாய அரசு நாடுகளாக வுள்ள வேறு அரசுகளுக்குமிடையே அல்லது எந்தப் பொதுநலவாய அரசு நாடுகள் அல்லாத நாடுகளுடன் இலங்கை அரசாங்கம் மேற்சொல்லப்பட்ட சட்டத்தின் நியதிகளின்படி உடன்படிக்கையொன்றைச் செய்திருக்கின்றதோ அவற்றிற்குமிடையில் உதவிகளை வழங்குகின்றமை தொடர்பில் ஏற்படையனவாதல் வேண்டும்.

(2) மேற்சொல்லப்பட்ட சட்டத்தின் 2 ஆம் பிரிவின் கீழ் கட்டளைமூலம் அமைச்சரால் குறித்துரைக்கப்பட்ட ஒரு பொதுநலவாய நாடு அல்லாததான ஒரு நாட்டின் அல்லது எந்தப் பொதுநலவாய நாடு அல்லாத ஒரு நாட்டுடன் இலங்கை அரசாங்கம் மேற்சொல்லப்பட்ட சட்டத்தின் நியதிகளின்படி உடன்படிக்கையொன்றைச் செய்துகொள்ளவில்லையோ அந்த நாட்டின் விடயத்தில், சான்று மற்றும் கூற்றுக்களை எடுத்தல் மன்றாணை சேர்ப்பித்தல் மற்றும் தேடுதல்களை நடாத்துதல் தொடர்பிலான உதவிகள் உள்ளடங்க, இச்சட்டத்தின் கீழான ஒரு தவறை புலனாய்வு செய்யவும் குற்றவழக்குத்தொடரவும் அவசியமாகக் கூடியவாறான சமவாய நாடொன்றுக்கு அத்தகைய எல்லா உதவிகளை அளித்தல் அரசாங்கத்தின் கடமையாதல் வேண்டும் என்பதுடன், சமவாய நாடொன்றில் இருந்து எல்லா அத்தகைய உதவிகளையும் அமைச்சருடாக வேண்டலாம்.

(3) இப்பிரிவின் நியதிகளின்படி உதவிகளை வழங்குதல் ஆனது அமைச்சர் தகுதியாதென எண்ணக்கூடியவாறான அத்தகைய நியதிகள் மற்றும் நிபந்தனைகளுக்கு அமையச் செய்யப்படலாம்.

36. 1977 ஆம் ஆண்டின் 8 ஆம் இலக்க, மீள ஒப்படைத்தற் சட்டத்தின் எது எப்படியிருப்பினும் அச்சட்டத்தின் அட்டவணையிலும் இச்சட்டத்திலும் குறித்துரைக்கப்பட்ட தவறொன்று, அச்சட்டத்தின் நோக்கங்களுக்காக, இலங்கை அரசாங்கத்திற்கும் ஏதேனும் வேண்டுகோள் விடுக்கும் அரசுக்கும் இடையில் அத்தகைய ஏதேனும் தவறுக்குக் குற்றஞ்சாட்டப்பட்ட அல்லது

மீள ஒப்படைத்தற் சட்டத்தின் நோக்கங்களுக்காக இச்சட்டத்தின் கீழான குற்றங்கள் அரசியல் குற்றங்கள் முதலியனவாகாது.

24 2007 ஆம் ஆண்டின் 24 ஆம் இலக்க, கணினிவழிக்
குற்றச் சட்டம்

குற்றத்தீர்ப்பு அளிக்கப்பட்ட எவரேனும் ஆளின் மீள ஒப்படைத் தலின் நோக்கங்களுக்காக அல்லது 35 ஆம் பிரிவின் கீழ் சமவாய அரசொன்றிற்கு உதவியளிக்கின்றமைக்காக மட்டும் அரசியல் குணாம்சம் கொண்ட தவறொன்றாக அல்லது அரசியல் தவறொன்றுடன் தொடர்புபட்ட தவறொன்றாக அல்லது அரசியல் உள்நோக்கத்தினால் ஊக்கமளிக்கப்பட்ட தவறொன்றாக இல்லாததாகக் கருதப்படுதல் வேண்டும்.

ஒவ்வாமை
ஏற்படும்
பட்சத்தில் சிங்கள
உரை மேலோங்கி
நிற்றல்.
பொருள்கோடல்.

37. இச்சட்டத்தின் சிங்கள உரைக்கும் தமிழ் உரைக்குமிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நிற்றல் வேண்டும்.

38. சந்தர்ப்பம் வேறுவகையாகத் தேவைப்படுத்தினாலன்றி—

“கணினி” என்பது, தகவல்களை செய்முறைப்படுத்துகின்ற ஆற்றலைக் கொண்ட ஓர் இலத்திரனியல் அல்லது அதுபோன்ற உபாயம் என்று பொருள்படும் ;

“தேக்க ஊடகம்” என்பது, வேறு ஏதேனும் பொருள் அல்லது உபாயத்தின் உதவியுடனோ உதவியின்றியோ எந்த இலத்திரனியல் அல்லது அதேபோன்ற உபாயத்தி லிருந்து தகவல் மீளாக்கம் செய்யப்பட இயலுமாக வுள்ளதோ அந்த ஏதேனும் இலத்திரனியல் அல்லது அதேபோன்ற உபாயம் என்று பொருள்படும் ;

“கணினிச் செய்நிரல்” என்பது, கணினியொன்று கிரகிக்கக் கூடிய ஊடகமொன்றில் கூட்டிணைக்கப்படும்போது சொற்கள், குறியீடுகள், திட்டவமைப்புகள் அல்லது வேறேதேனும் வடிவில் வெளிப்படுத்தப்பட்டிருக்கும் எவ்வறிவுறுத்தல்கள், அக்கணினியை குறிப்பிட்ட பணியைச் செய்விக்கக்கூடியதோ அல்லது எய்துவிக்கக் கூடியதோ அவ்வறிவுறுத்தல்களின் ஒரு தொகுதி என்று பொருள்படும் ;

“கணினிமுறைமை” என்பது, இணையம் உட்பட ஒரு கணினி அல்லது ஒன்றோடொன்று இணைக்கப்பட்ட கணினி களின் குழு என்று பொருள்படும் ;

“ஆவணம்” என்பது, ஏதேனும் இலத்திரனியல் பதிவை உள்ளடக்கும் ;

“இலத்திரனியல் பதிவேடு” என்பது, இலத்திரனியல் அல்லது நுண்படலத்தின் வடிவில் அல்லது இதனையொத்த வேறேதேனும் வழிமுறையில் பிறப்பிக்கப்பட்ட தேக்கம் செய்யப்பட்ட, பெறப்பட்ட அல்லது அனுப்பப்பட்ட தகவல், பதிவேடு அல்லது தரவு என்று பொருள்படும் ;

2007 ஆம் ஆண்டின் 24 ஆம் இலக்க, கணினிவழிக் 25
குற்றச் சட்டம்

“பணி” என்பது, கணினியொன்று தொடர்பில் கணினி ஒன்றிற்கு அல்லது அதற்குள் எரிக்கும் தர்க்க வியாக்கியம், கட்டுப்பாடு, எண்கணிதமுறைவழி, அழித்தல், தேக்கிவைத்தலும் மீட்டலும் அத்துடன் தகவல் தொடர்பு என்பவற்றை உள்ளடக்கும்;

“தகவல்” என்பது, தரவு, உரை, சாயல்கள், ஒளி, குறியீடுகள், கணினி செய்நிரல்கள், தரவுத் தளங்கள் அல்லது நுண்படலம் என்பவற்றை உள்ளடக்கும்;

“சேவை வழங்குநர்” என்பது –

(அ) கணினிமுறைமையொன்றின் வழிவகைகள்மூலம் அதன் பாவனையாளர்களுக்குத் தொடர்பாடலுக்கான இயலுமாந்தன்மையை வழங்கும் ஒரு பகிரங்க அல்லது தனியார் உருவகம் என்றும்; அத்துடன்

(ஆ) அந்த உருவகத்தின் அல்லது அந்தப் பாவனையாளர்களின் சார்பில் கணினித் தரவை முறைவழிப்படுத்தும் அல்லது தேக்கி வைக்கும் வேறு ஏதேனும் உருவகம் என்று பொருள்படும்;

“ஓப்பப்பணம் செலுத்துநர் பற்றிய தகவல்” என்பது, தனது சேவைகளுக்கு ஓப்பப்பணம் செலுத்துபவர்கள் தொடர்பில் சேவை வழங்குநரால் வைத்திருக்கப்படுவதும் கணினித் தரவின் வடிவத்தில் அல்லது வேறு ஏதேனும் வடிவத்தில் அடங்கியிருப்பதுமான தகவல் என்று பொருள்படும்;

“போக்குவரத்துத் தரவு” என்பது –

(அ) கணினி முறைமையொன்றின் வழியாகத் தொடர்பாடலொன்றின் சுமத்துதல்கள் தொடர்பிலான தும்;

(ஆ) சேவை வழங்குநர் ஒருவரின் பாகமான கணினி முறைமையொன்றினால் பிறப்பாக்கப்படுகின்ற தும்; அத்துடன்

(இ) ஓப்பப்பணம் செலுத்துநர் பற்றிய தகவல்களின் தொடர்பாடல்கள் மூலத்தை, சேர்விடத்தை, மார்க்கத்தை, நேரத்தை, திகதியை, அளவை, கால அளவை அல்லது விபரங்களைக் காட்டுகின்றதுமான,

தரவு என்று பொருள்படும்.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்ஹேன்கொடை, கொழும்பு 05 என்ற விலாசத்திற்கு அனுப்பப்பட வேண்டும்